



សីល៥

សីល៥ គឺ ការកាន់ចរិយាមារយាទល្អ ដោយកាយ ដោយវាចា ការមិនប្រព្រឹត្តកន្លង វិនយប្បញ្ញត្តិ ក្នុងព្រះពុទ្ធសាសនា ។ សីល៥ មាន ៖

- ១- បាណាតិបាតា វេមេណី : រៀន ចាកកិរិយាធ្វើសត្វមានជីវិត ឲ្យអស់ជីវិត គឺ សម្លាប់សត្វ
- ២- អទិន្ធានា វេមេណី : រៀន ចាកកិរិយាកាន់យកនូវវត្ថុដែលគេមិនបានឲ្យ ដោយកាយឬ ដោយវាចា
- ៣- ភាមេសុ មិច្ឆាចារា វេមេណី : រៀន ចាកកិរិយាប្រព្រឹត្តខុសក្នុងកាមទាំងឡាយ
- ៤- មុសាវាទា វេមេណី : រៀន ចាកកិរិយាពោលនូវពាក្យកុហក
- ៥- សុរាមេយមជ្ឈម្បមាទដ្ឋានា វេមេណី : រៀន ចាកហេតុជាទីតាំងនៃសេចក្តីប្រមាទ គឺផឹកនូវទឹកស្រវឹង គឺ សុរានិងមេរ័យ ។

ខ្ញុំសូមធ្វើការអធិប្បាយ ដូចតទៅ ៖
សីលទាំង ៥ មានមុខងារខុសៗគ្នាពិតមែន តែក៏ជាប់ទាក់ទងគ្នាដែរក្នុងការរស់នៅ ដើម្បីឲ្យបានសេចក្តីសុខដល់ខ្លួនយើងផង និងសេចក្តីសុខដល់អ្នកដទៃផង ហេតុនេះ ហើយបានជាមានពាក្យហៅសីល៥ ថាជានិច្ចសីល គឺសីលដែលគេកាន់ជានិច្ចកាល គឺរាល់ថ្ងៃ ។

- សីលទីមួយ រៀនចាកការសម្លាប់សត្វ មានន័យជ្រៅទូលំទូលាយណាស់ ថ្វីបើសីល ទូន្មាន តែចំពោះកាយកម្មនិងវចិកម្ម កិរិយាមិនសម្លាប់សត្វ បណ្តោះចិត្តយើងឲ្យមាន

¹ តម ឈប់ អត់មិនធ្វើ

ធម៌មេត្តាដល់សត្វលោកទាំងមូល គឺរាប់ទាំងមនុស្ស និង សត្វតិរច្ឆានផងដែរ ។ បើយើង
 គោរពជីវិតមនុស្សលោកទាំងអស់គ្នា នោះសង្គ្រាមរវាងប្រទេសនិងប្រទេសក៏គ្មាន ហើយ
 សង្គ្រាមពិភពលោកក៏គ្មាន។ បើយើង គោរពជីវិតសត្វ ចិត្តយើងមិនអាចទៅជាឃោរឃៅ
 បានដោយងាយឡើយ។ មានអ្នកខ្លះបំពានសីលទី១នេះ ដោយទាំងបង្ខំចិត្ត ពីព្រោះគ្មាន
 មធ្យោបាយអ្វីផ្សេងដើម្បីចិញ្ចឹមជីវិត ។ ដូចជា អ្នកនេសាទខ្លះ ដល់ពេលគាត់ចាស់ គាត់
 ឈប់នេសាទ ហើយទៅវត្តកាន់សីលក៏មាន ដូចនៅក្នុងភូមិខ្ញុំ អ្នកប្រកប របរលីសែង
 ដល់ពេលគាត់ចាស់លីសែងលែងរួច គាត់ក៏ឈប់ទទួលទានស្រា ។ ចំពោះព្រះពុទ្ធ
 សាសនា ដោយបានចែងយ៉ាងច្បាស់នូវ ការរៀបរយណាតិបាតនេះ អ្នកដែលថាខ្លួន
 ធ្វើសង្គ្រាម ដើម្បីផ្សាយសាសនា ឬ ធ្វើឲ្យសាសនាកាន់តែរីកចម្រើនពិភពលោកនោះ
 ពុំអាចតាំងខ្លួនថាជាអ្នកបម្រើ ព្រះពុទ្ធសាសនាបានឡើយ។ ពីព្រោះធម៌ក្នុងព្រះ
 ពុទ្ធសាសនា គឺគោរព ជីវិតសត្វ ដូច្នេះមិនត្រូវសម្លាប់គេឯង ដើម្បីវាតយកទឹកដីហើយ
 តែងតាំងសាសនាព្រះពុទ្ធនោះទេ ។ ប្រសិនបើជាមានអ្នកធ្វើនូវអំពើឃោរឃៅបែបនេះ
 គឺមិនមែនជាអ្នកកាន់ព្រះពុទ្ធសាសនាទេ មិនមែនជាអ្នកបម្រើព្រះពុទ្ធសាសនាទេ
 ផ្ទុយទៅវិញមានតែធ្វើឲ្យខូចឈ្មោះព្រះពុទ្ធសាសនា។

- សីលទីពីរ រៀបចំកិរិយាកាន់យកនូវវត្ថុដែលគេមិនបានឲ្យ ដោយកាយឬ
 ដោយវាចា

មានអ្នកខ្លះ អត់ការងារធ្វើ ដោយគេបញ្ឈប់ មកពីបានលួចរបស់នៅកន្លែងធ្វើការ។
 ពាក្យចាស់លោកថា លួចគេធ្លាប់ដែរ បើ ម្ចាស់គេដឹង គេផ្សាយចេញទៅក្រៅ តើអាម៉ាស់
 មុខយ៉ាងណាទៅ ។ ឯណាទៅសេចក្តីសុខ ។

- សីលទីបី រៀបចំកិរិយាប្រព្រឹត្តខុសក្នុងកាមទាំងឡាយ

តាមព្រះពុទ្ធសាសនា កាម ដូចជា កាមគុណ កាមតណ្ហា ជាប្រភពនៃទុក្ខទៅហើយ

ហើយបើប្រព្រឹត្តិខុសក្នុងកាមថែមទៀត នោះទុក្ខកាន់តែខ្លាំងទៅទៀត។ ការប្រព្រឹត្តិខុស
ក្នុងកាមនៅទីនេះ មានការលួច ប្តី ប្រពន្ធ កូនគេ ។ អំពើនេះ ធ្វើឲ្យមានការបែកបាក់គ្នា
ក្នុងគ្រួសារ ។ លុះឪពុកម្តាយបែកបាក់គ្នា កូនចៅក៏ទទួលការលំបាកផ្សេងៗ ព្រោះតែ
កំហុសអ្នកដទៃ ។ ម៉្យាងទៀត ឪពុកម្តាយដែលមានកូនត្រូវគេបំពានបំពាននឹងកើត
ទុក្ខក្រៀមក្រំ ។ អ្នកដែលធ្វើអំពើបែបនេះ គួរតែគិតដល់ចិត្តអ្នកដទៃផង
យើងចង់សុខសប្បាយ គេក៏ចង់សុខសប្បាយដែរ ។

- សីលទីបួន រៀនចាកកិរិយាពោលនូវពាក្យកុហក

មនុស្សគេយកសំដី ដំរីគេយកភ្នក។ មនុស្សនិយាយពាក្យមិនពិតច្រើនដង លុះគេឈប់
ជឿនោះទៅជាខូចប្រយោជន៍ខ្លួនឯងវិញពីព្រោះថា លុះត្រឡប់មកនិយាយពិតវិញគេ
ក៏នៅតែមិនជឿ ដោយហេតុមកពីទម្លាប់និយាយពាក្យមិនពិត ។ នៅក្នុងកម្មបថ ១០
វចិកម្មមាន៤ ហើយទាំង៤ នេះសុទ្ធតែមានប្រយោជន៍ទាំងអស់ក្នុងដីវិតរស់នៅរាល់ថ្ងៃ ។

- ដូចជាការ និយាយញុះញង់ ធ្វើឲ្យគេឈ្លោះគ្នា តើបានប្រយោជន៍អ្វីដល់អ្នកដែលញុះ
ញង់គេនោះទេ? ថ្ងៃក្រោយលុះគេដឹងការពិត ចំណេញតែគេស្តីបន្ទោសអាប់កិត្តិយស។

- ការនិយាយ ពាក្យមិនពិតពោះ យើងច្រើនតែនិយាយពាក្យមិនពិតពោះនៅពេលយើងខឹង។
ដូច្នោះទាល់តែអប់រំ ចិត្តផង និង សំដីផង ។ ឃ្នាមួយដែលខ្ញុំឃើញក្នុងសៀវភៅធម៌ ហើយ
គួរចាំសម្រាប់ដាស់សតិយើងនោះ គឺ ៖

ពេលណាគេធ្វើអំពើអាក្រក់ដល់យើង ត្រូវជម្នះនូវការអាក់អន់ស្រពន់ចិត្តនោះចេញ
ហើយពោលថា ៖

« ចិត្តរបស់អាត្មារក្សាមិនត្រូវមានការសៅហ្មងត្រឹមតែហេតុការណ៍នោះឡើយ
។ អាត្មារក្សាមិនអនុញ្ញាតឲ្យផុសវាចាណាមួយ សូម្បីតែមួយម៉ាត់ ផុសចេញពី
បបូរមាត់ អាត្មារក្សាឡើយ » ។

បើពាក្យ ខាងលើនេះវែងពេក ពិបាកនឹងចាំ យើងអាចតែងជាឃ្លាដោយខ្លួនយើងក្នុងការ
តាំងចិត្តនេះ ហើយយើងទន្ទេញឃ្លានោះឲ្យចាំ សម្រាប់សតិយើងដឹងទាន់ កាលណា
មានអាសន្ន ។ ដូចជាឃ្លាពីរខាងលើ មួយស្តីពី ការសៅហ្មងចិត្ត ហើយមួយទៀតអំពី
ផុសរាតា យើងអាចបង្កើតថា ៖

« ខ្ញុំមិនអនុញ្ញាតឲ្យ ទោសៈនេះ មកធ្វើឲ្យខូច ធម៌ខន្តី របស់ខ្ញុំ »

« ខ្ញុំមិនអនុញ្ញាតឲ្យ ផុសរាតានេះ មកធ្វើឲ្យខូច សុវាចា របស់ខ្ញុំ » ជាដើម ។

យើងទន្ទេញ ឃ្លាទាំងនោះឲ្យចាំ ដូចទន្ទេញធម៌ ដើម្បីឲ្យការសម្រេចចិត្តនេះជ្រួតជ្រាប
ក្នុងចិត្តយើង (បារាំងហៅថា autosuggestion គឺយើងធ្វើឲ្យកាន់តែជឿខ្លួនយើងនូវអ្វីមួយ
ដែលយើងយល់ថាល្អ ថាត្រូវ ហើយយើងចង់បាន) ។

- ការនិយាយរោយរាយ និយាយពាក្យឥតប្រយោជន៍ យកជាការពិតពុំបាន។
- សីលទីប្រាំ រៀន ចាកហេតុជាទីតាំងនៃសេចក្តីប្រមាទ គឺផឹកនូវទឹកស្រវឹង គឺ សុរា
និងមេរ័យ ក្នុងសីលទីប្រាំនេះ មានពាក្យពីរម៉ាត់ គឺ សេចក្តីប្រមាទ និងទឹកស្រវឹង ។
សេចក្តីប្រមាទ គឺការធ្វេសប្រហែស ។ ពាក្យនេះមានន័យសំខាន់ណាស់ ពីព្រោះជា
ពាក្យបណ្តាំចុងក្រោយរបស់ព្រះពុទ្ធ មុននឹងព្រះអង្គចូលនិព្វាន ។ ការធ្វេសប្រហែស
នាំឲ្យទុក្ខ ដល់ខ្លួនឯងផង និងឲ្យទុក្ខដល់អ្នកដទៃផង ។ កាលខ្ញុំនៅរៀននៅឡើយ ផ្ទះខ្ញុំ
នៅជិតរោងចក្រធ្វើប៉ាតាប្រេងកាត ថ្ងៃមួយ មានអ្នកធ្វើការម្នាក់ដែលខ្ញុំស្គាល់ ត្រូវម៉ាស៊ីន
កាត់ដែកប៉ាតា វាកាត់ម្រាមដៃគាត់ស្ទើរតែគ្រប់ម្រាមទាំងអស់ ។ នេះហេតុមកពីការធ្វេស
ប្រហែស តែមួយប៉ប្រិចភ្នែក ។ ផឹកទឹកស្រវឹងដូចសុរាជាដើម អាចឲ្យភ្លេចស្មារតី ធ្វើ
ឲ្យមានការក្លាហានមិនស្គាល់គ្រោះថ្នាក់ រហូតដល់មានការធ្វេសប្រហែស ។ ដូចយើង
ធ្លាប់ឮហើយ គ្រោះថ្នាក់ចរាចរភាគច្រើនមកពីអ្នកបើកបរ ផឹកស្រា។ ហើយពេលគ្រោះ

ថ្នាក់ម្តងៗ អ្នករងគ្រោះ មានទាំងអ្នកបើក មានទាំងអ្នកជិះ និងជួនកាលបណ្តាលឲ្យ
រថយន្តផ្សេងទៀត ដែលបើកធម្មតាសោះ មករងគ្រោះជាមួយដែរ។

ពាក្យ **ប្រមាន** គឺ ការធ្វេសប្រហែស មានន័យជ្រៅ មួយទៀត គឺការធ្វេសប្រហែសឲ្យ
ពេលវេលាកន្លងទៅ ដោយមិនបានធ្វើអំពើល្អ ព្រោះថាជីវិតមិនទៀង ។ អំពើល្អ គឺអំពើ
ជាកុសល ជាបុណ្យ ។ ដូចជាការឈឺឆ្កាញជួយអ្នកដទៃ ក៏ជាបុណ្យដែរ ការដឹកដៃមនុស្ស
ចាស់ច្នៃផ្លូវ ក៏បានបុណ្យដែរ ដូច្នោះ បុណ្យមិនចាំបាច់មានប្រាក់កាសទើបធ្វើបុណ្យបាន
នោះទេ ។

ដើម្បី ឲ្យសីលឃើងកាន់តែធាត់ធំ មិនស្លាប់ ឃើងត្រូវមាន ការសង្រួមថែមទៀត ហៅថា
ឥន្ទ្រិយសំរវសីល គឺការសង្រួមឥន្ទ្រិយ មានទូរទាំងប្រាំមួយជាដើម គឺ ទូរ (ភ្នែក
ត្រចៀក ច្រមុះ អណ្តាត កាយ ចិត្ត) ។

រួមសេចក្តីទៅ ការប្រតិបត្តិ តាមសីល៥ មានប្រយោជន៍ច្រើនណាស់ អាចនាំមកនូវ
សេចក្តីសុខដល់ ខ្លួនឃើងផង ដល់គ្រួសារឃើងផង និងដល់អ្នកដទៃផង ។

បើមនុស្សលោកកាន់ សីល បាណា បានគ្រប់ៗគ្នា នោះមិនត្រឹមតែមនុស្សលោក
បានសេចក្តីសុខ ដោយគ្មានសង្រ្គាមប៉ុណ្ណោះទេ តែសត្វទាំងពួង ដូចជា សត្វស្លាប
ចាប ភ្នែក សារិកាកែវ ជាដើម ក៏គ្នាបានសេចក្តីសុខដែរ ។